



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ອຸດສາຫະກຳ ແລະ ການຄ້າ

2470

ເລກທີ...../ອຄ.ກອທ

ນະຄອນຫຼວງວຽງຈັນ, ລົງວັນທີ..... 11 DEC 2015

### ຂໍ້ຕົກລົງ

## ວ່າດ້ວຍກອງທຶນໝູນວຽນທາດໂປຕາດຊຽມຟຣູອໍໄຣ

- ອີງຕາມ ດຳລັດຂອງນາຍົກລັດຖະມົນຕີ ເລກທີ 42/ນຍ, ລົງວັນທີ 20/05/1995 ແນ່ໃສ່ຄຸ້ມຄອງການປະສົມ ໄອໂອດິນໃສ່ເກືອ ເພື່ອປ້ອງກັນສຸຂະພາບ ຂອງປະຊາຊົນບໍ່ໃຫ້ເກີດພະຍາດຂາດທາດໄອໂອດິນ.
- ອີງຕາມ ດຳລັດຂອງນາຍົກລັດຖະມົນຕີ ສະບັບເລກທີ 522/ນຍ, ລົງວັນທີ 23 ທັນວາ 2011 ວ່າດ້ວຍການຈັດ ຕັ້ງ ແລະ ການເຄື່ອນໄຫວຂອງກະຊວງ ອຸດສາຫະກຳ ແລະ ການຄ້າ.

### ລັດຖະມົນຕີວ່າການ ກະຊວງອຸດສາຫະກຳ ແລະ ການຄ້າອອກຂໍ້ຕົກລົງ:

#### ຫມວດທີ 1

#### ບົດບັນຍັດທົ່ວໄປ

##### ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການສ້າງຕັ້ງ, ການເຄື່ອນໄຫວ ແລະ ການຄຸ້ມຄອງກອງທຶນໝູນວຽນທາດໂປຕາດຊຽມຟຣູອໍໄຣ ເພື່ອໃຫ້ມີກອງທຶນໃນການຈັດຊື້ທາດໂປຕາດຊຽມ ຟຣູອໍໄຣ ໃຫ້ພຽງພໍຕາມຄວາມຕ້ອງການຂອງຜູ້ຜະລິດເກືອ ໃນຂອບເຂດທົ່ວປະເທດ ແນ່ໃສ່ເຮັດໃຫ້ໃຫ້ປະຊາຊົນ ໄດ້ຊົມໃຊ້ເກືອໄອໂອດິນປະສົມຟຣູອໍໄຣທີ່ມີຄຸນນະພາບດີ ປະກອບສ່ວນແກ່ການປັບປຸງຊີວິດການເປັນຢູ່ ຂອງປະ ຊາຊົນລາວໃຫ້ດີຂຶ້ນເປັນກ້າວໆ.

##### ມາດຕາ 2 ກອງທຶນໝູນວຽນທາດໂປຕາດຊຽມຟຣູອໍໄຣ

ກອງທຶນໝູນວຽນທາດໂປຕາດຊຽມຟຣູອໍໄຣ ປະກອບມີທາດໂປຕາດຊຽມຟຣູອໍໄຣ ແລະ ເງິນ ຊຶ່ງຕໍ່ໄປນີ້ເອີ້ນ ຫຍໍ້ວ່າ: ກທຟ ແມ່ນການສະສົມທຶນທີ່ໄດ້ມາຈາກການຊ່ວຍເຫຼືອຂອງອົງການສາກົນ, ຈາກກົງປະມານຂອງລັດ ແລະ ແຫຼ່ງທຶນອື່ນໆ ໂດຍມີຄະນະກຳມະການຄຸ້ມຄອງກອງທຶນໝູນວຽນທາດໂປຕາດຊຽມຟຣູອໍໄຣ ເປັນຜູ້ບໍລິຫານຈັດການ

**ມາດຕາ 3 ການອະທິບາຍຄຳສັບ**

ຄຳສັບທີ່ນຳໃຊ້ໃນຂໍ້ຕົກລົງສະບັບນີ້ມີຄວາມໝາຍດັ່ງນີ້:

1. ອົງການສາກົນ ໝາຍເຖິງ ອົງການຊ່ວຍເຫຼືອຈາກຕ່າງປະເທດໃນການສະໜອງທາດໂປຕາດຊຽມຟຣອນໄຮ ຫຼື ທຶນແກ່ການຊື້ທາດໂປຕາດຊຽມຟຣອນໄຮ;
2. ທາດໂປຕາດຊຽມຟຣອນໄຮ ໝາຍເຖິງ ທາດທີ່ມີຄຸນສົມບັດໃນການຮັກສາແຂ້ວ ແລະ ປ້ອງກັນພະຍາດ ໃນຕັ້ງປາກ, ຊຽມຫຍໍ້ເປັນພາສາອັງກິດຄື: KF;
3. ການເບີກຈ່າຍກ່ອນ ໝາຍເຖິງ ການອະນຸຍາດໃຫ້ຕິດໜີ້ໄປກ່ອນ 1 ຄັ້ງ, ແລ້ວກ່ອນຈະເບີກຈ່າຍຄັ້ງຕໍ່ໄປ ຕ້ອງໄດ້ຊຳລະໜີ້ທີ່ໄດ້ເບີກຈ່າຍຄັ້ງກ່ອນນັ້ນ.

**ມາດຕາ 4 ຂອບເຂດການນຳໃຊ້**

ຂໍ້ຕົກລົງສະບັບນີ້ນຳໃຊ້ໃນການສ້າງຕັ້ງ ແລະ ຄຸ້ມຄອງກອງທຶນທາດໂປຕາດຊຽມຟຣອນໄຮ ໃນ ສປປ ລາວ.

**ຫມວດທີ 2**

**ການສ້າງຕັ້ງ ກທຟ**

**ມາດຕາ 5 ການສ້າງ ກທຟ**

ການສ້າງຕັ້ງ ກທຟ ແມ່ນເພື່ອຮັບປະກັນການຈັດຊື້ ແລະ ສະໜອງທາດໂປຕາດຊຽມຟຣອນໄຮ ໃຫ້ແກ່ການຜະລິດເກືອໄອໂອດິນປະສົມທາດໂປຕາດຊຽມຟຣອນໄຮ ຢູ່ໂຮງງານຜະລິດເກືອ ໃນຂອບເຂດທົ່ວປະເທດໃຫ້ພຽງພໍ ແລະ ມີຄວາມຍືນຍົງ.

**ມາດຕາ 6 ແຫຼ່ງທຶນເບື້ອງຕົ້ນຂອງກອງທຶນ**

ແຫຼ່ງທຶນເບື້ອງຕົ້ນຂອງ ກທຟ ແມ່ນໄດ້ມາຈາກການຮ່ວມມືຂອງລັດຖະບານລາວ ແລະ ອົງການຊ່ວຍເຫຼືອດ້ານທັນຕະກຳສາກົນ (Aide Odontogilologique Internationale-AOI) ທີ່ມອບທາດໂປຕາດຊຽມຟຣອນໄຮ ໃຫ້ເພື່ອປະກອບເປັນທຶນເບື້ອງຕົ້ນຂອງກອງທຶນໝູນວຽນ, ຊຶ່ງ AOI ຈະມອບໃຫ້ໃນໄລຍະ 3 ປີ ເບື້ອງຕົ້ນຂອງການສ້າງຕັ້ງ ກທຟ.

**ມາດຕາ 7 ແຫຼ່ງທຶນໝູນວຽນ**

ແຫຼ່ງທຶນໝູນວຽນຂອງ ກທຟ ແມ່ນໄດ້ມາຈາກການຂາຍທາດໂປຕາດຊຽມຟຣອນໄຮ ໃຫ້ຜູ້ຜະລິດເກືອແລ້ວນຳເອົາເງິນ ຈາກການຂາຍເຂົ້າກອງທຶນ ເພື່ອໝູນວຽນຈັດຊື້ທາດໂປຕາດຊຽມຟຣອນໄຮສະໜອງໃຫ້ຜູ້ຜະລິດເກືອຕໍ່ໄປ.

### ໝວດທີ 3

## ການຄຸ້ມຄອງ ແລະ ການນຳໃຊ້ ກທຟ

#### ມາດຕາ 8 ການຄຸ້ມຄອງ ກທຟ

ການຄຸ້ມຄອງ ກທຟ ແມ່ນສ້າງຕັ້ງຄະນະກຳມະການຄຸ້ມຄອງ ກທຟ ເພື່ອຮັບຜິດຊອບດ້ານການຈັດຊື້, ການເກັບຮັກສາ, ການເບີກຈ່າຍທາດໂປຕາດຊຽມຟຣູອໍໄຣ ລວມທັງຄຸ້ມຄອງລາຍຮັບ - ລາຍຈ່າຍຂອງກອງທຶນ ແລະ ອື່ນໆ, ການນຳໃຊ້ທາດໂປຕາດຊຽມຟຣູອໍໄຣ ຕ້ອງນຳໃຊ້ໃຫ້ຖືກຕ້ອງຕາມແຜນປະຈຳປີ ຊຶ່ງຜູ້ຜະລິດເກືອຕ້ອງສ້າງແຜນຄວາມຕ້ອງການປະຈຳປີຂອງຕົນ.

#### ມາດຕາ 9 ການຈັດຊື້ທາດໂປຕາດຊຽມຟຣູອໍໄຣ

ການຈັດຊື້ທາດໂປຕາດຊຽມຟຣູອໍໄຣ ແມ່ນມອບໃຫ້ກຸ່ມຜູ້ຜະລິດເກືອເປັນຜູ້ສ້າງເອກະສານສັ່ງຊື້ທາດໂປຕາດຊຽມຟຣູອໍໄຣ ຕາມຄວາມຕ້ອງການຂອງໂຮງງານຜະລິດເກືອໃນແຕ່ລະຄັ້ງ ພ້ອມທັງຊອກຫາຜູ້ສະໜອງທີ່ມີເງື່ອນໄຂ ໂດຍມີຂໍ້ມູນສົມທຽບທາງດ້ານຄຸນນະພາບ, ລາຄາ ແລະ ເງື່ອນໄຂການສະໜອງຕ່າງໆ ແລ້ວນຳສະເໜີຄະນະກຳມະການຄຸ້ມຄອງ ກທຟ ເພື່ອພິຈາລະນາ.

#### ມາດຕາ 10 ການເກັບຮັກສາ

ການເກັບຮັກສາທາດໂປຕາດຊຽມຟຣູອໍໄຣ ແມ່ນມອບໃຫ້ກຸ່ມຜູ້ຜະລິດເກືອເປັນຜູ້ເກັບຮັກສາ ແລະ ຄຸ້ມຄອງ ບໍ່ໃຫ້ຕົກເຮ່ຍເສັຍຫາຍ ແລະ ເບີກຈ່າຍຕາມເງື່ອນໄຂທີ່ໄດ້ກຳນົດໄວ້ໃນມາດຕາ 11 ຂອງຂໍ້ຕົກລົງສະບັບນີ້.

ສະຖານທີ່ເກັບຮັກສາ ຕ້ອງມີເງື່ອນໄຂຖືກຕ້ອງເໝາະສົມ, ບໍ່ໃຫ້ຖືກແສງແດດ, ຖືກນ້ຳ ແລະ ສິ່ງທີ່ເຮັດໃຫ້ເຊື່ອມຄຸນນະພາບ.

#### ມາດຕາ 11 ການເບີກຈ່າຍ

ການເບີກຈ່າຍທາດໂປຕາດຊຽມຟຣູອໍໄຣ ຕ້ອງປະຕິບັດຕາມຂັ້ນຕອນ ແລະ ເງື່ອນໄຂ ດັ່ງລຸ່ມນີ້:

1. ການສະເໜີຂໍເບີກຈ່າຍທາດໂປຕາດຊຽມຟຣູອໍໄຣ ຜູ້ຜະລິດເກືອ ປະກອບຄຳຮ້ອງສະເໜີເຖິງປະທານກຸ່ມຜູ້ຜະລິດເກືອ ເພື່ອສັງລວມ ແລ້ວນຳສະເໜີຄະນະກຳມະການຄຸ້ມຄອງ ກທຟ ພິຈາລະນາ.

ເອກະສານປະກອບສະເໜີເບີກຈ່າຍມີດັ່ງນີ້:

- ໜັງສືສະເໜີຂໍເບີກຈ່າຍຕ້ອງກຳນົດແຈ້ງຈຳນວນຂໍເບີກຈ່າຍ;
- ບົດລາຍງານການຊົມໃຊ້ທາດໂປຕາດຊຽມຟຣູອໍໄຣ;
- ບົດສະຫລຸບການຜະລິດເກືອໄອໂອດິນຟຣູອໍໄຣ ປະຈຳແຕ່ລະເດືອນ;
- ໃບຢັ້ງຢືນການຊຳລະເງິນຕິດໜີ້ການເບີກຈ່າຍກ່ອນ ສຳລັບທາດໂປຕາດຊຽມຟຣູອໍໄຣ;

2. ພາຍຫຼັງຄະນະກຳມະການຄຸ້ມຄອງ ກທຟ ໄດ້ຮັບໜັງສືສະເໜີຂໍເບີກຈ່າຍຈາກປະທານກຸ່ມຜູ້ຜະລິດເກືອ ພ້ອມດ້ວຍເອກະສານທີ່ກຳນົດໃນຂໍ້ 1 ຂອງມາດຕານີ້, ຄະນະກຳມະການຄຸ້ມຄອງ ກທຟ ຕ້ອງພິຈາລະນາຕົກລົງ ແລ້ວມອບໃຫ້ກຸ່ມ ຜູ້ຜະລິດເກືອເປັນຜູ້ແຈກຍາຍຕາມການຕົກລົງຂອງຄະນະກຳມະການ.



3. ພາຍຫຼັງໄດ້ຮັບທາດໂປຕາດຊຽມຟຣູອໍໄຮແລ້ວ ຜູ້ຜະລິດເກືອຕ້ອງຊຳລະເງິນໃຫ້ຄະນະກຳມະການ ຄຸ້ມຄອງ ກທຟ ຕາມລາຄາທີ່ຄະນະກຳມະການໄດ້ກຳນົດໃຫ້, ການຊຳລະເງິນໃຫ້ໂອນເຂົ້າບັນຊີຂອງກອງທຶນ ທີ່ເປີດໄວ້ຢູ່ ທະນາຄານ ຫຼື ສະຖາບັນການເງິນ ຢູ່ ສປປ ລາວ.

ທຸກໆທ້າຍເດືອນ ກຸ່ມຜູ້ຜະລິດເກືອຕ້ອງສະຫຼຸບລາຍງານຈຳນວນເບີກຈ່າຍ ແລະ ຈຳນວນຄ້າງສາງທາດໂປຕາດຊຽມຟຣູອໍໄຮ ພ້ອມດ້ວຍລາຍຮັບຈາກການຂາຍທາດໂປຕາດຊຽມຟຣູອໍໄຮ ໃຫ້ກອງເລຂາຂອງຄະນະກຳມະການ ກທຟ ເພື່ອລາຍງານຕໍ່ປະທານຄະນະກຳມະການ ກທຟ.

**ມາດຕາ 12 ການຄຸ້ມຄອງເງິນ ກທຟ**

ຄະນະກຳມະການຄຸ້ມຄອງ ກທຟ ຕ້ອງເປີດບັນຊີເງິນຝາກຢູ່ທະນາຄານ ຫຼື ສະຖາບັນການເງິນຢູ່ ສປປ ລາວ ຕາມກົດໝາຍ ແລະ ລະບຽບການ, ບັນຊີເງິນຝາກຕ້ອງເປັນ 2 ສະກຸນເງິນຄື: ສະກຸນເງິນກີບ ແລະ ສະກຸນເງິນໂດລາ ໂດຍເປີດເປັນສອງລາຍເຊັນຮ່ວມ, ຜູ້ທີ່ລົງລາຍເຊັນແມ່ນໄດ້ຮັບການຕົກລົງເຫັນດີຂອງຄະນະກຳມະການ ໂດຍມີໜັງສືຕົກລົງມອບສິດເປັນລາຍລັກອັກສອນ.

ປຶ້ມບັນຊີເງິນຝາກ ແລະ ປຶ້ມແຊັກຖອນເງິນ ແມ່ນມອບໃຫ້ກຸ່ມຜູ້ຜະລິດເກືອເປັນຜູ້ເກັບຮັກສາ, ການຖອນເງິນແຕ່ລະຄັ້ງໃຫ້ປະຕິບັດຕາມທີ່ກຳນົດໄວ້ໃນມາດຕາ 13 ຂອງຂໍ້ຕົກລົງສະບັບນີ້. ການເບີກຖອນເງິນ ແລະ ການນຳໃຊ້ເງິນ ກທຟ ແຕ່ລະຄັ້ງກຸ່ມຜະລິດເກືອ ມີສິດຮັບຮູ້ໄດ້.

**ມາດຕາ 13 ການໂອນ ຫລື ຖອນເງິນ ກທຟ**

ການໂອນ ຫຼື ການຖອນເງິນແຕ່ລະຄັ້ງແມ່ນກຸ່ມຜູ້ຜະລິດເກືອເປັນຜູ້ສະເໜີ ໂດຍສະເໜີຜ່ານກອງເລຂາຄະນະກຳມະການຄຸ້ມຄອງ ກທຟ ຊຶ່ງກອງເລຂາເປັນຜູ້ກວດກາຄວາມຖືກຕ້ອງຂອງເອກະສານ ແລ້ວນຳສະເໜີຕໍ່ຄະນະກຳມະການ ຄຸ້ມຄອງ ກທຟ ເພື່ອພິຈາລະນາອະນຸ ມັດ.

ການໂອນ ຫຼື ການຖອນເງິນແຕ່ລະຄັ້ງຕ້ອງໄດ້ຮັບການເຊັນອະນຸມັດຢ່າງເປັນທາງການຈາກຄະນະກຳມະການຄຸ້ມຄອງ ກທຟ ແລະ ມີແຕ່ຄະນະກຳມະການຄຸ້ມຄອງ ກທຟ ເທົ່ານັ້ນມີສິດໃນການສົ່ງໂອນ ຫຼື ຖອນເງິນຂອງກທຟ.

**ມາດຕາ 14 ການຊຳລະເງິນສັງຂັ້ທາດໂປຕາດຊຽມຟຣູອໍໄຮ**

ການຊຳລະເງິນການສັງຂັ້ທາດໂປຕາດຊຽມຟຣູອໍໄຮ ຈາກຕ່າງປະເທດ ຕ້ອງໂອນຜ່ານລະບົບທະນາຄານ ຫລື ສະຖາບັນການເງິນຢູ່ໃນ ສປປ ລາວ.

## ໝວດທີ 4

### ຄະນະກຳມະການຄຸ້ມຄອງ ກທຟ

#### ມາດຕາ 15 ຄະນະກຳມະການຄຸ້ມຄອງ ກທຟ

ຄະນະກຳມະການຄຸ້ມຄອງ ກທຟ ແມ່ນຄະນະກຳມະການທີ່ບໍ່ປະຈຳການຖືກແຕ່ງຕັ້ງໂດຍ ລັດຖະມົນຕີວ່າ  
ການກະຊວງອຸດສາຫະກຳ ແລະ ການຄ້າ ເປັນໜ່ວຍງານທີ່ຮັບຜິດຊອບໂດຍກົງຕໍ່ການຄຸ້ມຄອງ ກທຟ ແລະ ມີກອງ  
ເລຂາເປັນເສນາທິການໃຫ້ແກ່ຄະນະກຳມະການດັ່ງກ່າວ.

#### ມາດຕາ 16 ໂຄງປະກອບການຈັດຕັ້ງ ແລະ ບຸກຄະລາກອນຂອງຄະນະກຳມະການຄຸ້ມຄອງ ກທຟ

ໂຄງປະກອບການຈັດຕັ້ງ ແລະ ບຸກຄະລາກອນຂອງຄະນະກຳມະການຄຸ້ມຄອງ ກທຟ ປະກອບມີຄື :

1. ຫົວໜ້າກົມອຸດສາຫະກຳ ແລະ ຫັດຖະກຳ, ກະຊວງອຸດສາຫະກຳ ແລະ ການຄ້າ ເປັນປະທານ;
2. ຮອງຫົວໜ້າກົມອະນາໄມ ແລະ ສິ່ງເສີມສຸຂະພາບ, ກະຊວງສາທາລະນະສຸກ ເປັນຮອງປະທານ;
3. ຮອງຫົວໜ້າກົມອຸດສາຫະກຳ ແລະ ຫັດຖະກຳ, ກະຊວງອຸດສາຫະກຳ ແລະ ການຄ້າ ເປັນຄະນະ;
4. ຮອງຫົວໜ້າກົມອາຫານ ແລະ ຢາ, ກະຊວງສາທາລະນະສຸກ ເປັນຄະນະ;
5. ປະທານກຸ່ມຜູ້ຜະລິດເກືອລາວ ເປັນຄະນະ.

#### ມາດຕາ 17 ໂຄງປະກອບຂອງກອງເລຂາຄະນະກຳມະການຄຸ້ມຄອງ ກທຟ

ໂຄງປະກອບຂອງກອງເລຂາຄະນະກຳມະການຄຸ້ມຄອງ ກທຟ ປະກອບມີຄື :

1. ຫົວໜ້າພະແນກ, ກົມອຸດສາຫະກຳ ແລະ ຫັດຖະກຳ, ກະຊວງອຸດສາຫະກຳ ແລະ ການຄ້າ ເປັນຫົວ  
ໜ້າກອງເລຂາ;
2. ຫົວໜ້າ/ຮອງພະແນກ, ກົມອະນາໄມ ແລະ ສິ່ງເສີມສຸຂະພາບ, ກະຊວງສາທາລະນະສຸກ ເປັນຮອງ  
ກອງເລຂາ;
3. ຕາງໜ້າກຸ່ມຜູ້ຜະລິດເກືອ ເປັນຮອງກອງເລຂາ;
4. ພະນັກງານວິຊາການຂອງສູນວິໄຈອາຫານ ແລະ ຢາ, ກົມອາຫານ ແລະ ຢາ, ກະຊວງສາທາລະນະສຸກ  
ເປັນຄະນະ;
5. ພະນັກງານວິຊາການຂອງກົມອຸດສາຫະກຳ ແລະ ຫັດຖະກຳ, ກະຊວງອຸດສາຫະກຳ ແລະ ການຄ້າ  
ເປັນຄະນະ;

#### ມາດຕາ 18 ສິດ ແລະ ໜ້າທີ່ຂອງຄະນະກຳມະການຄຸ້ມຄອງ ກທຟ.

ຄະນະກຳມະການຄຸ້ມຄອງ ກທຟ ມີສິດ ແລະ ໜ້າທີ່ຕົ້ນຕໍດັ່ງລຸ່ມນີ້:

1. ຄຸ້ມຄອງ ແລະ ຕິດຕາມການນຳໃຊ້ ກທຟ ເພື່ອນຳໃຊ້ຢ່າງມີປະສິດທິຜົນ ແລະ ຍືນຍົງ;
2. ພິຈາລະນາອະນຸມັດການໂອນ ຫຼື ຖອນເງິນ ຂອງ ກທຟ ແລະ ອະນຸມັດເບີກຈ່າຍທາດໂປຕາດຊຽມ  
ຟຣູອໍໄຣໃຫ້ໂຮງງານຜະລິດເກືອຕາມແຜນທີ່ໄດ້ຮັບຮອງ;



3. ຕິດຕາມ ແລະ ກວດກາລາຍຮັບຈາກການຂາຍທາດໂປຕາດຊຽມຟຣູອໍໄຣ, ການເບີກຈ່າຍ ແລະ ຈຳນວນຄ້າງສາງທາດໂປຕາດຊຽມຟຣູອໍໄຣ, ກວດກາຄຸນນະພາບຂອງທາດໂປຕາດຊຽມຟຣູອໍໄຣ ແລະ ຄຸນນະພາບຂອງເກືອໄອໂອດິນ ປະສົມໂປຕາດຊຽມຟຣູອໍໄຣ;
4. ປະສານສົມທົບກັບພະແນກອຸດສາຫະກຳ ແລະ ການຄ້າແຂວງ ເພື່ອກວດກາ, ຕິດຕາມ, ຊຸກຍູ້ສິ່ງເສີມການຜະລິດເກືອໄອໂອດິນປະສົມໂປຕາດຊຽມຟຣູອໍໄຣ ໃນຂອບເຂດທົ່ວປະເທດ;
5. ຊັ້ນນຳ, ກວດກາ ແລະ ຕົກລົງບັນຫາກ່ຽວກັບການຄຸ້ມຄອງ ແລະ ການບໍລິຫານຈັດການ ກທຟ;
6. ພົວພັນປະສານສົມທົບກັບພາກສ່ວນທີ່ກ່ຽວຂ້ອງທັງພາຍໃນ ແລະ ຕ່າງປະເທດ ກ່ຽວກັບວຽກງານຂອງກທຟ;
7. ຈັດກອງປະຊຸມທົບທວນຄືນການຈັດຕັ້ງປະຕິບັດ ກທຟ ປະຈຳປີ ຫຼື ຕາມກໍລະນີມີຄວາມຈຳເປັນ;
8. ສະຫຼຸບລາຍງານ ປະຈຳ 06 ເດືອນ ແລະ ປີ ຂອງການເຄື່ອນໄຫວຂອງ ກທຟ ໃຫ້ລັດຖະມົນຕີວ່າການກະຊວງ ອຄ ຊາບ;
9. ປະຕິບັດສິດ ແລະ ໜ້າທີ່ອື່ນຕາມການມອບໝາຍຂອງຂັ້ນເທິງ.

**ມາດຕາ 19 ສິດ ແລະ ໜ້າທີ່ ຂອງກອງເລຂາ**

ກອງເລຂາຄະນະກຳມະການຄຸ້ມຄອງ ກທຟ ມີສິດ ແລະ ໜ້າທີ່ ດັ່ງນີ້:

1. ເປັນເສນາທິການໃຫ້ແກ່ຄະນະກຳມະການຄຸ້ມຄອງ ກທຟ ເປັນຕົ້ນເກັບກຳ ແລະ ສັງລວມເອກະສານເຂົ້າ-ອອກ, ຈັດກອງປະຊຸມ, ບົດລາຍງານປະຈຳເດືອນ, ງວດ, ປີ ແລະ ອື່ນໆ ຕາມການມອບໝາຍຂອງຄະນະກຳມະການ ກອງທຶນ;
2. ຕິດຕາມການເກັບຮັກສາ, ການເບີກຈ່າຍ ແລະ ການຊຳລະເງິນຄ່າທາດໂປຕາດຊຽມຟຣູອໍໄຣ ເພື່ອສະຫຼຸບລາຍງານໃຫ້ຄະນະກຳມະການຄຸ້ມຄອງ ກທຟ;
3. ປະສານສົມທົບກັບກຸ່ມຜູ້ຜະລິດເກືອຕິດຕາມຂໍ້ມູນ ການກວດກາຄຸນນະພາບເກືອໄອໂອດິນປະສົມທາດໂປຕາດຊຽມຟຣູອໍໄຣ ຂອງບັນດາໂຮງງານຜະລິດເກືອ ເພື່ອລາຍງານຄະນະກຳມະການຄຸ້ມຄອງ ກທຟ;
4. ລົງກວດກາຕິດຕາມ ແລະ ຊຸກຍູ້ ໂຮງງານເກືອ ເພື່ອໃຫ້ມີການປະສົມທາດໄອໂອດິນ ແລະ ທາດໂປຕາດຊຽມຟຣູອໍໄຣ;
5. ສະຫຼຸບລາຍງານດ້ານການເງິນ, ວາງແຜນການຈັດຊື້ທາດໂປຕາດຊຽມຟຣູອໍໄຣ ແລະ ສະພາບການຜະລິດເກືອໃຫ້ ຄະນະກຳມະການຄຸ້ມຄອງ ກທຟ;
6. ຄົ້ນຄ້ວາ ແລະ ກຳນົດລາຄາຂາຍທາດໂປຕາດຊຽມຟຣູອໍໄຣ ແຕ່ລະໄລຍະເພື່ອນຳສະເໜີຄະນະກຳມະການຄຸ້ມຄອງ ກທຟ ພິຈາລະນາຮັບຮອງ;
7. ສັງລວມຂໍ້ມູນລາຄາຂາຍທາດໂປຕາດຊຽມຟຣູອໍໄຣ ໃນຕະຫຼາດສາກົນ ເພື່ອນຳສະເໜີຄະນະກຳມະການພິຈາລະນາໃນການຈັດຊື້ທາດໂປຕາດຊຽມຟຣູອໍໄຣໃນແຕ່ລະຄັ້ງ;
8. ວຽກງານອື່ນໆຕາມການມອບໝາຍ ຂອງຄະນະກຳມະການຄຸ້ມຄອງ ກທຟ.

## ຫມວດທີ 5

### ຂໍ້​ທ້າ​ມ, ນະ​ໂຍ​ບາຍ​ຕໍ່​ຜູ້​ທີ່​ມີ​ຜົນ​ງານ ແລະ ມາດ​ຕະ​ການ​ຕໍ່​ຜູ້​ລະ​ເມີດ

#### ມາດ​ຕາ 20 ຂໍ້​ທ້າ​ມ

ທ້າ​ມ​ຄະ​ນະ​ກຳ​ມະ​ການ​ຄຸ້​ມ​ຄອງ ແລະ ກອງ​ເລ​ຂາ ຂອງ ກ​ທ​ຟ, ກຸ່​ມ​ຜູ້​ຜະ​ລິດ​ເກືອ ແລະ ຜູ້​ຜະ​ລິດ​ເກືອ ມີ​ພິດ​ຕິ​ກຳ​ດັ່ງ​ນີ້:

1. ນຳ​ໃຊ້​ລາຍ​ຮັບ​ຂອງ​ກອງ​ທຶນ​ໝູນ​ວຽນ​ທາດ​ໂປ​ຕາດ​ຊຽມ​ຟຣອນໄຮ ເຂົ້າ​ໃນ​ຈຸດ​ປະ​ສົງ​ອື່ນ;
2. ຊຳ​ລະ​ເງິນ​ຄ່າ​ທາດ​ໂປ​ຕາດ​ຊຽມ​ຟຣອນໄຮ​ເປັນ​ເງິນ​ສົດ ໂດຍ​ບໍ່​ຜ່ານ​ທະ​ນາ​ຄານ ຫຼື ສະ​ຖາ​ບັນ​ການ​ເງິນ​ຢູ່​ໃນ​ສປປ ລາວ;
3. ເບີກ​ຈ່າຍ​ທາດ​ໂປ​ຕາດ​ຊຽມ​ຟຣອນໄຮ ໂດຍ​ບໍ່​ຖືກ​ຕ້ອງ​ຕາມ​ຂັ້ນ​ຕອນ ແລະ ເງື່ອນ​ໄຂ​ການ​ເບີກ​ຈ່າຍ​ຕາມ​ທີ່​ໄດ້​ກຳ​ນົດ​ໄວ້​ໃນ​ມາດ​ຕາ 11 ຂອງ​ຂໍ້​ຕົກ​ລົງ​ສະ​ບັບ​ນີ້;
4. ຈຳ​ໜ່າຍ​ຜະ​ລິດ​ຕະ​ພັນ​ເກືອ​ໄອ​ໂອ​ດິນ​ປະ​ສົມ​ຟຣອນໄຮ ທີ່​ບໍ່​ໄດ້​ມາດ​ຕະ​ຖານ​ຕາມ​ລະ​ບຽບ​ການ​ຂອງ​ກະ​ຊວງ​ສາ​ທາ​ລະ​ນະ​ສຸກ​ວາງ​ອອກ;
5. ນຳ​ໃຊ້​ທາດ​ໂປ​ຕາດ​ຊຽມ​ຟຣອນໄຮ ບໍ່​ຖືກ​ຕ້ອງ​ຕາມ​ຈຸດ​ປະ​ສົງ ແລະ ແຜນ​ການ​ນຳ​ໃຊ້.

#### ມາດ​ຕາ 21 ນະ​ໂຍ​ບາຍ​ຕໍ່​ຜູ້​ທີ່​ມີ​ຜົນ​ງານ

ບຸກ​ຄົນ, ນິຕິ​ບຸກ​ຄົນ ຫລື ການ​ຈັດ​ຕັ້ງ​ທີ່​ມີ​ຜົນ​ງານ​ດີ​ເດັ່ນ​ໃນ​ການ​ຈັດ​ຕັ້ງ​ປະ​ຕິ​ບັດ​ຂໍ້​ກຳ​ນົດ​ສະ​ບັບ​ນີ້ ຈະ​ໄດ້​ຮັບ​ການ​ຍ້ອງ​ຍໍ ແລະ ນະ​ໂຍ​ບາຍ​ຕ່າງໆ ຕາມ​ກົດ​ໝາຍ ແລະ ລະ​ບຽບ​ການ​ທີ່​ກ່ຽວ​ຂ້ອງ​ຕາມ​ຄວາມ​ເໝາະ​ສົມ.

#### ມາດ​ຕາ 22 ມາດ​ຕະ​ການ​ຕໍ່​ຜູ້​ລະ​ເມີດ

ບຸກ​ຄົນ, ນິຕິ​ບຸກ​ຄົນ ຫຼື ອົງ​ການ​ຈັດ​ຕັ້ງ ທີ່​ລະ​ເມີດ​ຂໍ້​ຕົກ​ລົງ​ສະ​ບັບ​ນີ້​ຈະ​ຖືກ​ປະ​ຕິ​ບັດ​ມາດ​ຕະ​ການ​ສຶກ​ສາ​ອົບ​ຮົມ, ກ່າວ​ເຕືອນ, ລົງ​ວິໄນ, ປັບ​ໄໝ, ໃຊ້​ແທນ​ຄ່າ​ເສຍ​ຫາຍ​ທາງ​ແພງ ຫຼື ດຳ​ເນີນ​ຄະ​ດີ ຕາມ​ກົດ​ໝາຍ ແລະ ລະ​ບຽບ​ການ​ໃນ​ແຕ່​ລະ​ກໍລະ​ນີ.

## ໝວດທີ 6 ບົດບັນຍັດສຸດທ້າຍ

### ມາດຕາ 23 ການຈັດຕັ້ງປະຕິບັດ

ມອບໃຫ້ກົມອຸດສາຫະກຳ ແລະ ຫັດຖະກຳ, ກຸ່ມຜູ້ຜະລິດເກືອ ປະສານສົມທົບກັບພາກສ່ວນທີ່ກ່ຽວຂ້ອງ ຈັດຕັ້ງປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ ແລະ ໃຫ້ມີປະສິດທິຜົນສູງ.

### ມາດຕາ 24 ຜົນສັກສິດ

ຂໍ້ຕົກລົງສະບັບນີ້ມີຜົນສັກສິດນັບແຕ່ມີລົງລາຍເຊັນ ແລະ ພາຍຫຼັງພິມລົງຈົດໝາຍເຫດທາງລັດຖະການສືບ  
ຫ້າວັນ. 24

ລັດຖະມົນຕີວ່າການ

ກະຊວງອຸດສາຫະກຳ ແລະ ການຄ້າ



ບໍ ເຂັມມະນີ ພິມເສນາ